

டி.என்.பி.எஸ்.சி குரூப் 4 தேர்வு

மாதிரி வினா-விடை

அரசு வேலை என்பது பலரது கனவாக உள்ளது. திட்டமிட்டு கடுமையாக உழைத்தால் அரசு வேலை கனவை உங்களால் நனவாக்க முடியும். அதற்கான வாய்ப்பு இப்போது கிடைத்துள்ளது.

தமிழ்நாடு அரசுப் பணியாளர் தேர்வாணையம் (TNPSC) குரூப் 4 (Group IV) பதவிகளுக்குக்கான அறிவிப்பை 14-10-2014 அன்று வெளியிட்டுள்ளது. மொத்த காலி இடங்கள்: 4963. இத்தேர்விற்கு விண்ணப்பிக்க கடைசி நாள் 12-11-2014 ஆகும். எழுத்துத் தேர்வு 21-12-2014 அன்று நடைபெற உள்ளது.

அரசு வேலை பெற முயற்சி செய்யும் வாசகர்களுக்கு வழிகாட்டும் வகையில் மாதிரி வினா-விடைகளை தினத்தந்தி ஆண்டுதோறும் வெளியிட்டு வருகிறது. அந்த வகையில் தற்போது வெளியாகி இருக்கும் குரூப் 4 தேர்வுக்கான மாதிரி வினா-விடைகளை தினத்தந்தியும், சென்னை அப்பல்லோ பயிற்சி மையமும் இணைந்து இன்று முதல் தினமும் வெளியிடுகிறது. அப்பல்லோ பயிற்சி மைய இயக்குனர் எஸ். சாம் ராஜேஸ்வரன் தலைமையிலான திபுனர் குழுவினர் கேள்வி-பதில்களை தயாரித்து அளிக்கிறார்கள். www.tnschools.co.in

இத்தேர்வின் பாடத்திட்டம் மற்றும் கேள்விகள் எப்படி அமையும் என்பது பற்றிய தகவல்கள் குறித்து அப்பல்லோ பயிற்சி மைய இயக்குனர் எஸ். சாம்ராஜேஸ்வரன் கூறியிருப்பதாவது:-

முதலில் நாம் எந்த தேர்விற்கு தயார் செய்தாலும் அத்தேர்விற்கான பாடத்திட்டத்தையும், தேர்வு முறையையும் அறிந்திருக்க வேண்டும். டி.என்.பி.எஸ்.சி. குரூப் 4 தேர்வு வினாத்தாள் கீழ்க்கண்ட அமைப்பில் இருக்கும்.

I. எழுத்துத்தேர்வு (கொள்முதி வகை) = 300 மதிப்பெண்கள்

பாடம்	வினாக்கள்	தரம்	மொத்த மதிப்பெண்கள்	கால அளவு
பொது அறிவு	75 வினாக்கள்	மத்திய வகுப்பு தரம்	300	3 மணி நேரம்
திறுணி தேர்வு	25 வினாக்கள்	மத்திய வகுப்பு தரம்		
பொது தமிழ் / பொது ஆங்கிலம்	100 வினாக்கள்	மத்திய வகுப்பு தரம்		

இத்தேர்வில் பொது அறிவுப் பகுதியில் 75 வினாக்களும், திறுணி தேர்வில் 25 வினாக்களும், பொது தமிழ் / பொது ஆங்கிலத்தில் 100 கேள்விகளும், ஆக மொத்தம் 200 கேள்விகள் கேட்கப்படும். ஒரு கேள்விக்கு 1% மதிப்பெண்கள் வீதம் (200 x 1%) 300 மதிப்பெண்கள் வழங்கப்படும்.

குரூப் 4 தேர்வில் பொது அறிவுக் கேள்விகள் பத்தாம் வகுப்பு தரத்திலும் அட்டவணையில் காணப்படும் எண்ணிக்கையின் அடிப்படையிலும் கேட்கப்படும். பொதுத்தமிழ் அல்லது பொது ஆங்கிலம் பத்தாம் வகுப்பு தரத்தில் கேட்கப்படும்.

குரூப் 4 தேர்வுக்குள்ள சிறப்புகள்:

★ மிக எளிமையான வழியில் அரசு துறையில் நுழைவதற்கு இத்தேர்வு வழி வகுக்கிறது.

★ பத்தாம் வகுப்பு தேர்ச்சிமட்டுமே இத்தேர்வு எழுதுவதற்கான தகுதியாக இருப்பதால் அனைத்து தரப்பு மாணவர்களும் இதில் பங்கேற்க முடியும்.

★ குறைந்தபட்ச பொது அறிவு திறனும், பத்தாம் வகுப்பு கல்வி தரத்தில் கேள்விகளும் இடம்பெறாததால் பட்டயப்படிப்பு மாணவர்களும் முதுகலை மாணவர்களும் இதில் எளிதாக வெற்றி பெற முடியும்.

★ தற்பொழுது உள்ள கவுன்சிலிங் முறையில் தாங்கள் விரும்பும் ஊரிலேயே பணியாற்ற முடியும் என்பது மற்றொரு சிறப்பு.

★ இந்த தேர்வை பொருத்தமட்டில் குறைந்தபட்சம் 10 லட்சம் பேர் கலந்து கொள்வார்கள் என்பதால் இந்த தேர்வில் கடுமையான போட்டி நிலவும் என்பதில் ஐயமில்லை.

★ குறிப்பாக இத்தேர்வில் கேட்கப்படும் கேள்விகள் பெரும்பாலும் (சுமார் 70 சதவீதம் கேள்விகள்) 10-ம் வகுப்பு கல்விதரத்தில் இடம்பெறாததால் பள்ளி பாடபுத்தகங்கள் பெரிதும் உதவும்.

தேர்விற்கான பாடத்திட்டம் பின்வருமாறு:

அலகு - I பொது அறிவியல் (General Science)

- இயற்பியல் (Physics)
- வேதியியல் (Chemistry)

- தாவரவியல் (Botany)
- விலங்கியல் (Zoology)

அலகு II - பொது அறிவு மற்றும் நடப்பு நிகழ்ச்சிகள்: (General Knowledge and Current Affairs)

அலகு III - புவியியல் (Geography)

- புவியியல் கோட்பாடுகள் (Geographical Theory)
- இந்திய புவியியல் (Geographical Theory)
- தமிழ்நாட்டு புவியியல் (Geography Tamil Nadu)

அலகு - IV - இந்திய வரலாறு மற்றும் பண்பாடு

- பழங்கால வரலாறு (Ancient India)
- இடைக்கால வரலாறு (Medieval India)
- தற்கால வரலாறு (Modern India)
- இந்திய பண்பாடு (Indian Culture)

அலகு V - இந்திய அரசியலமைப்பு (Indian Polity)

அலகு VI - பொருளாதாரம் (Economy)

- இந்தியப் பொருளாதாரம் (Indian Economy)
- தமிழ்நாட்டுப் பொருளாதாரம் (Tamil Nadu Economy)

அலகு - VII - இந்திய தேசிய இயக்கம்

(Indian National Movement)

- 1857 - பெருங்கிளர்ச்சி (1857 Revolt)
- இந்திய தேசியகாங்கிரஸ் (Indian National Congress)
- தேசிய தலைவர்கள் எழுச்சி (Emergence of National Leaders)
- கந்திரி போராட்டத்தில் தமிழகத்தின் பங்கு (Role of Tamil Nadu in Freedom Struggle)

அலகு VIII - அறிவுக்கூர்மை, காரணமறிதல் மற்றும்

கணிப்பொறி அறிவு (Mental Ability, Reasoning and Computer Awareness)

- புள்ளியியல் - (Statistics)
- அறிவுக்கூர்மை - சதவீதம், மீ.சி.ம. மீ.பெ.வ. விகிதம் மற்றும் வீதம், தனிவட்டி, கூட்டுவட்டி, நேரம் மற்றும் வேலை, அளவியல்
- தர்க்கமுறையில் காரணமறிதல் (Logical reasoning) - கனசதுரம், பகடை சம்பந்தமான கேள்விகள், திசை அறிதல் (Coding and decoding), எண்வரிசைகள், எழுத்து மற்றும் எண் சம்பந்தமான கேள்விகள், இரத்த உறவு தொடர்பான கேள்விகள், கொடுக்கப்பட்ட படத்தில் விடுபட்ட எண்ணைக் கண்டறிதல் (Visual Reasoning).

பொதுத்தமிழ்

பொதுத்தமிழில் கேட்கப்படும் 100 வினாக்களுக்கான பாடப்பகுதிகள் பின்வருமாறு:

★ பகுதி - அ (இலக்கணம்) - இப்பகுதியில் 20 தலைப்புகளிலிருந்து வினாக்கள் கேட்கப்படும்

★ பகுதி - ஆ (இலக்கியம்) - இப்பகுதியில் 10 தலைப்புகளிலிருந்து வினாக்கள் கேட்கப்படும்.

★ பகுதி - இ (தமிழ் அறிஞர்களும் தமிழ்த்தொண்டும்) - இப்பகுதியில் 20 தலைப்புகளிலிருந்து வினாக்கள் கேட்கப்படும்.

பொது ஆங்கிலம்

பொது ஆங்கிலத்தில் கேட்கப்படும் 100 வினாக்களுக்கான www.tnschools.co.in

பாடப்பகுதிகள் பின்வருமாறு:

- ★ Part A (Grammar) – இப்பகுதியில் 20 தலைப்புகளிலிருந்து வினாக்கள் கேட்கப்படும்.
 - ★ Part – B (Literature) – இப்பகுதியில் 10 தலைப்புகளிலிருந்து வினாக்கள் கேட்கப்படும்.
 - ★ Part – C (Authors and Their Literary Works) – இப்பகுதியில் 20 தலைப்புகளிலிருந்து வினாக்கள் கேட்கப்படும்.
- (குறிப்பு: விரிவான பாடத்திட்டத்திற்கு www.tnpsc.gov.in என்ற இணையத்தளத்தை பார்த்துக் கொள்ளவும்.)

புத்தகப்பட்டியல்

மேற்கண்ட பாடத்திட்டத்திற்கு தேவையான புத்தகப்பட்டியல் விவரம் பின்வருமாறு:

I. பொது அறிவு

1. 6 முதல் 10ம் வகுப்பு வரை உள்ள (சமச்சீர் பாடப்புத்தகங்கள்) அறிவியல் (Science), சமூக அறிவியல் (Social Science), கணிதம் போன்ற புத்தகங்கள்.
2. பொது அறிவு களஞ்சியம் சம்பந்தப்பட்ட புத்தகங்கள்
3. India Year Book Published by Ministry of Information & Broadcasting, Government of India. (சமீபத்திய பதிப்பு, 2014)
4. TNPSC Study Material
5. Manorama Year Book (தமிழ், ஆங்கிலம்), கையளவு களஞ்சியம்
6. மாதம் ஒரு முறை வெளிவரும் G.K Magazines-ல் ஏதாவது ஒன்று மற்றும் தினசரி வெளிவரும் செய்தித்தாள்கள் படிக்கவும்.
7. General Knowledge Book

II. திறனறித் தேர்வு (Aptitude & Mental Ability)

1. Quantitative Aptitude and Reasoning – R. S. Agarwal
2. TNPSC Study Material Volume I, II, III & IV



3, 8, 9, 10th Standard Mathematics (Samacheer) – புள்ளியியல் பாடம் மட்டும்

III. பொதுத் தமிழ்

1. தமிழ் இலக்கணம் (6 முதல் 10ம் வகுப்பு வரையிலான சமச்சீர் பாடத்திட்டம்)
2. தமிழ் பாடம் – (6 முதல் 10ம் வகுப்பு வரையிலான சமச்சீர் பாடத்திட்டம்)
3. தமிழ் இலக்கிய வரலாறு – டாக்டர் மு. வரதராசனார்
4. புதிய நோக்கில் தமிழ் இலக்கிய வரலாறு – தமிழண்ணல் (தமிழ் அறிஞர்கள் பற்றிய விவரங்கள் அடங்கியது)
5. பொதுத்தமிழ் களஞ்சியம்
6. பொதுத்தமிழுக்கு அப்பல்லோ பயிற்சி மையத்தின் பொதுத்தமிழ் பகுதி – I (இலக்கணம்), பொதுத்தமிழ் பகுதி – II (இலக்கணம்), பொதுத்தமிழ் – ஆ (இலக்கியம்), பொதுத்தமிழ் – இ (தமிழிலக்கிய வரலாறு) ஆகிய புத்தகங்கள்.

தேர்வில் வெற்றி பெற வழிகள்

1. **லட்சிய வேட்கை (Ambition):** இத்தேர்வில் அதிக மதிப் பெண்கள் பெற்று பதவிகளை அடைதல் வேண்டும் என்ற லட்சியம் மனதில் என்றும் இருக்க வேண்டும்.
2. **கால அளவு (Time Limit):** இத்தேர்விற்குரிய பாடத்திட்டம் (Syllabus) மற்றும் புத்தகப் பட்டியல்களைப் பார்த்து எவ்வளவு நாட்களில் நம்மால் படித்து முடிக்க முடியும் என்று திட்டமிட வேண்டும். அனைத்துப் பாடத்தையும் படித்து முடிக்க கால அட்டவணை (Time Table) தயாரிக்க வேண்டும். ஏதேனும்

பணியில் உள்ளவர்கள் ஒரு நாளைக்கு 4 முதல் 5 மணி நேரம் தயார் செய்ய வேண்டும். முழுநேரமும் இத்தேர்விற்காக படிப்பவர்கள் என்றால் 10 முதல் 12 மணி நேரம் தயார் செய்ய வேண்டும்.

3. **வழிகாட்டுதல்கள் (Guidelines):** கடைசியாக நடைபெற்ற தேர்வுகளில் வெற்றி பெற்றவர்களிடம் ஆலோசனைகள் பெற வேண்டும். அவர்களுடைய அனுபவம், படிக்கும் முறைகள் போன்றவைகளை தெரிந்து கொள்ள வேண்டும். அதுபோல சென்ற வருடங்களில் இத்தேர்வை எழுதி தேர்வியடைந்தவர்களையும் சந்தித்து அவர்களுடைய அனுபவம், தேர்விலிக்கான காரணங்கள் போன்றவைகளை தெரிந்து கொள்ள வேண்டும்.

4. **பயிற்சி மையங்களின் பங்கு:** இதில் சில முக்கிய கல்வி நிறுவனங்கள் பத்தாண்டுக்கு மேற்பட்டு பயிற்சி அளித்து வருகிறது. இதுபோன்ற பயிற்சி நிறுவனங்களின் கையேடுகள் பெரிதும் உதவும்.

5. எவ்வாறு படிப்பது? (How to study)

i. இத்தேர்வில் கேட்கப்படும் கேள்விகள் கொள்ளுறி வகையாக இருப்பதால் (Objective Type Questions) இக்கேள்விகளை மட்டும் முதலில் படிக்கக் கூடாது.

ii. முதலில் பள்ளி பாடப்புத்தகங்களில் உள்ள விரிவான வகையாடம் படித்து முடித்ததும் பின்னால் கொடுக்கப்பட்டுள்ள 1. கோடிட்ட இடங்களை நிரப்புக, 2. சரியான விடையைத் தேர்ந்தெடு 3. குறுகிய விடையளி போன்றவைகளுக்கு நாம் விடையை புத்தகத்திலேயே குறிக்க வேண்டும்.

iii. பள்ளிகளில் உள்ள பாடப் புத்தகங்களைப் படித்த பின்னர்தான் பிற புத்தகங்களை படிக்க வேண்டும்.

iv. மேலே தெரிவித்தபடி, பள்ளிப்பாடப் புத்தகங்களைப் படித்து முடித்த பிறகு தேவைப்பட்டால் விரும்பப்பட்ட Market Guide மற்றும் பிற வகைகளில் நமக்கு கிடைக்கும் கொள்ளுறி வினா வங்கிகளை வாங்கி அதிலுள்ள வினாக்களுக்கு விடையளித்து பயிற்சி மேற்கொள்ள வேண்டும்.

6. எவ்வாறு குறிப்புகள் தயார் செய்வது? (How to prepare notes)?

ஒவ்வொரு புத்தகத்தையும் படிக்கும் போது முக்கியமான குறிப்புகளை தனியாக நீள நோட்டும் புத்தகத்தில் எழுதி வைக்க வேண்டும்.

(உ.ம்) வரலாறு, புவியியல், அறிவியல் என்று தனித்தனியாக நோட்டுப்புத்தகத்தில் குறிப்புகள் எடுக்க வேண்டும். அவ்வாறு குறிப்புகள் எடுக்கும் போது Margin அதிகமாக விட வேண்டும். ஏனென்றால், இது தொடர்பாக கூடுதல் விஷயங்கள் வேறு ஒரு புத்தகத்திலிருந்து கிடைக்கும் போது அதை இதில் பின்னர் சேர்த்துவிட (Addition) எதுவாக இருக்கும்.

7. **கலந்துரையாடல் (Discussion):** வாரத்தில் இரு முறை 3 முதல் 5 நண்பர்கள் ஒன்று சேர்ந்து குழுவாக அமர்ந்து பொது அறிவுப் பாடங்களை கலந்துரையாடல் செய்ய வேண்டும். இவ்வாறு கலந்துரையாடல் செய்வது நமக்குள் இருக்கும் பாட சந்தேகங்களை தெளிவாக்கும் மற்றும் நேர்முகத் தேர்வை எதிர்கொள்கின்ற அச்சத்தையும் நீக்கும்.

8. **மாதிரித் தேர்வு எழுதுதல் (Writing of Model Examinations):** நண்பர்கள் குழுவாக சேர்ந்து TNPSC மாதிரி வினாத்தாள்களில் கொடுக்கப்பட்ட வினாத்தாள்களை சேகரித்து மாதிரித் தேர்வு எழுதி தங்களுக்குள்ளேயே தேர்வு விடைத்தாள்களை மதிப்பீடு செய்ய வேண்டும்.

மேற்கண்ட பாடத் தொகுப்பினை சரியான வழிமுறையோடு படித்து, தேர்வில் வெற்றி பெற உதவும் வழிமுறைகளை பின்பற்றினால் போட்டித் தேர்வுகளை நம்பிக்கையுடன் எதிர்கொண்டு எளிதாக வெற்றி பெற இயலும். தன்னம்பிக்கையும், சரியான முயற்சியும், முறையான பயிற்சியும் இருந்தால் வெற்றி நிச்சயம் என்பதில் எவ்வித ஐயமும் இல்லை.

நாளை (20ந் தேதி) முதல் இத்தேர்விற்கான பாடத்தொகுப்பின் அடிப்படையில், ஒவ்வொரு பாடத்திலிருந்தும் மாதிரி வினாக்கள் தினத்தந்தியில் தினமும் வெளிவருகிறது. அதனை தொடர்ந்து வாங்கி படித்து பயிற்சி மேற்கொண்டு போட்டித் தேர்வில் வெற்றி பெற்று உங்கள் அரசு வேலை கனவை நளவாக்க வாழ்த்துங்கள்.

இவ்வாறு சென்னை அப்பல்லோ பயிற்சி மைய இயக்குனர் எஸ். சாமராஜேஸ்வரன் கூறியிருக்கிறார்.